

অসম অদিত্য

আহিন, ১৯৪১ শক ■ বুধবাৰ, ১৬ অক্টোবৰ, ২০১৯ ■ Asom Aditya, Guwahati, Wednesday, October 16, 2019 ■ ডিক্রগড় আৰু গুৱাহাটীৰ পৰা প্ৰকাশিত

‘বৃন্দাশ্রমৰ মাৰ সৈতে মাৰ দৰ্শন’ঃ মাদাৰ বৃন্দাবাসত সম্বৰ্ধনা



মহানগৰ সেৱা, ১৫ অক্টোবৰ : উন্নৰ-পূৰ্বাঞ্চলৰ অন্যতম প্ৰতিশ্ৰুতিসম্পন্ন চিমেণ্ট ব্ৰেঙ অমৃত চিমেণ্টে অলপতে দুৰ্গা পূজাৰ সময়ছোৱাত গুৱাহাটীৰ মাদাৰ বৃন্দাবাসৰ মাতৃসকলক ওচৰৰ একাধিক পূজা পেণ্ডেললৈ লৈ গৈ পূজা চোৱাৰ সুবিধা কৰি

দিয়ে। এইবছৰ অমৃত চিমেণ্টে সম্পূৰ্ণ ভিন্ন ধৰণে দুৰ্গা পূজা পালন কৰে, বিশেষকৈ আনন্দ আৰু স্ফুর্তি বিলোৱাৰ উদ্দেশ্য আগত বাখিয়েই এইবাৰৰ পূজা পালন কৰে অমৃত চিমেণ্ট। গুৱাহাটীৰ মাদাৰ বৃন্দাবাসৰ মাতৃসকলৰ সৈতে আনন্দ-উছাহেৰে পূজা

পালন কৰে অমৃত চিমেণ্ট কৰ্তৃপক্ষই। ‘বৃন্দাশ্রমৰ মাতৃসকলৰ সৈতে মাৰ দৰ্শন’ শীৰ্ষক কাৰ্যসূচীৰে অমৃত চিমেণ্টে মাদাৰ বৃন্দাবাসৰ মাতৃসকলক এই পূজাৰ বতৰত কিছু মৰম-চেনেহ আৰু যত্ন প্ৰদান কৰাৰ চেষ্টা কৰিছে। এই অভিযানৰ অংশ হিচাপে অমৃত চিমেণ্টৰ এটা দলে গুৱাহাটীত থকা মাদাৰ বৃন্দাবাসলৈ গৈ তাত থকা বৃন্দা মাতৃসকলক পৰম্পৰাগত অসমীয়া ফুলাম গামোচাৰে সম্বৰ্ধনা জনায় আৰু ইয়াৰ পিছতেই সমীপৰে বেলতলাৰ লক্ষ্মী মন্দিৰ দুৰ্গা পেণ্ডেললৈ তেওঁলোকক লৈ ঘোৱা হয়। ত্ৰিশগৰাকীতকৈও অধিক মাতৃক এই পূজা পেণ্ডেললৈ লৈ গৈ পূজা উপভোগ কৰোৱা হয়। উল্লেখ্য যে বেলতলাৰ লক্ষ্মী মন্দিৰ পূজা সমিতিয়েও আটাইকেইগৰাকী বৃন্দা মাতৃকেই অতি আদৰ সাদৰেৰে আতিথা আপ্যায়ন কৰোৱায়। বিশেষভাৱে নাম-কীৰ্তন আৰু ওজা পালি প্ৰদৰ্শনো কৰোৱা হয় এই বৃন্দা মাতৃসকলৰ মনোৰঞ্জনৰ বাবে। তেওঁলোকৰ শৈশবৰ স্মৃতি ৰোমছনৰ সুযোগ

দি বেলুন পুতলা আদিও উপহাৰ হিচাপে প্ৰদান কৰাৰ উপৰি পূজাথলীৰ সমীপৰ বিভিন্ন খাদ্য ভাণ্ডাৰলৈ লৈ গৈ বিভিন্ন সুস্বাদু খাদ্যও পৰিবেশন কৰোৱা হয়। এই অনবদ্য উদ্যোগ সন্দৰ্ভত অমৃত চিমেণ্টৰ পৰিচালন সঞ্চালক প্ৰদীপ বাগলাই কৰ, পূজা বুলিলৈই কেৱল আনন্দ আৰু আনন্দ। আমি আমাৰ পৰিয়ালৰ লগত আনন্দময় মুহূৰ্ত অতিবাহিত কৰো। কিন্তু আমি আমাৰ মাৰ সৈতে তেনেকৈ সময় অতিবাহিত কৰো নে? এনেবোৰ কাৰণতেই আমি এইবাৰ মাৰ সৈতে মাৰ দৰ্শন শীৰ্ষক কাৰ্যসূচীৰ আয়োজন কৰিছিলো, আৰু দেশৰ প্ৰতিগৰাকী নাগৰিকক এনে উৎসৱৰ সময়ছোৱাত মাতৃসকলে কিমান সন্তানক বিচাৰে তাৰেই অনুভৱ দিয়াৰ এক প্ৰয়াস কৰিলো।’ উল্লেখ্য যে এই বৃন্দাশ্রমৰ মাৰ সৈতে মাৰ দৰ্শন হৈছে অমৃত চিমেণ্টৰ ‘মাৰ সৈতে মাৰ দৰ্শন’ শীৰ্ষক অভিযানৰ এক পৰিবৰ্ধিত কৃপ। এই অভিযান শাৰদীয় পূজাৰ বতৰৰ পূৰ্বেই আৰম্ভ কৰিছিল প্ৰতিষ্ঠানটোৱে।